

(XIX) ರೇಷ್ಮೆ ಉದ್ದಿ ನಿಯಂತ್ರಣ ಕೆಲಸ ಮಾಡತಕ್ಕಂತಹ ನೌಕರರ ಮುಷ್ಕರದ ಬಗ್ಗೆ

ಶ್ರೀ ವೈ. ಕೆ. ರಾಮಯ್ಯ (ಕುಣಿಗಲ್).— ರೇಷ್ಮೆ ಬೆಳೆಯನ್ನು ಬಹಳ ಬಡವರಾಗಿರತಕ್ಕಂತಹ ವರೇ ಹೆಚ್ಚಾಗಿ ಬೆಳೆಯುತ್ತಾರೆ. ರೇಷ್ಮೆ ಬೆಳೆ ಬಹಳ ಪ್ರಮುಖವಾದುದು. ಈ ಉದ್ದಿಮೆಯಲ್ಲಿ ಕೆಲಸ ಮಾಡತಕ್ಕಂತಹವರು ಮಯ್ಯನ ಆಧಾರದ ಮೇಲೆ ಕೆಲಸ ಮಾಡಬೇಕೆಂದೇನೂ ಇಲ್ಲ. ಇದರಲ್ಲಿ ಕೆಲಸ ಮಾಡುತ್ತಿರತಕ್ಕಂತಹ ನೌಕರರು ಬೇರೆ ಕಾರ್ಖಾನೆಯಲ್ಲಿ ಕೆಲಸ ಮಾಡುವಂತಹ ನೌಕರರ ರೀತಿಯಲ್ಲಿಲ್ಲ. ದಿವಸಕ್ಕೆ 7 ಸಾವಿರ ಉಪ್ಪುನೇರಳೆ ಸೊಪ್ಪನ್ನು ಆ ಹುಳುಗಳ ಮೇಲೆ ಹಾಕಬೇಕಾಗುತ್ತದೆ. ಇದಕ್ಕೆ ಜಾಕಿ ಸಾಕುವುದು ಎನ್ನುತ್ತಾರೆ. ಇವರು ಜೀವ ಇರುವಂತಹದ್ದರ ಜೊತೆಯಲ್ಲಿ ಕೆಲಸ ಮಾಡತಕ್ಕಂತಹ ನೌಕರರು ಇವರು ಕಳೆದ ಒಂದು ತಿಂಗಳಿಂದ ಮುಷ್ಕರ ಮಾಡುತ್ತಿದ್ದಾರೆ. ಇದನ್ನು ಮಂತ್ರಿಗಳ ಗಮನಕ್ಕೂ ನಾನು ತಂದಿದ್ದೇನೆ. ಈ ರೀತಿಯ ಮುಷ್ಕರದಿಂದ ರೈತರಿಗೆ ಬಹಳ ತೊಂದರೆಯಾಗಿದೆ, ಮತ್ತು ನಿನ್ನೆಯಿಂದ ರೇಷ್ಮೆ ಇಲಾಖೆಯಲ್ಲಿ ಕೆಲಸ ಮಾಡುತ್ತಿರತಕ್ಕಂತಹ ನೌಕರರು ಮುಷ್ಕರ ಮಾಡಲು ಪ್ರಾರಂಭ ಮಾಡಿದ್ದಾರೆ. ಅವರು ಕೆಲವೊಂದು ಬೇಡಿಕೆಗಳನ್ನು ಸರ್ಕಾರದ ಮುಂದಿಟ್ಟಿದ್ದಾರೆ. ರೇಷ್ಮೆ ಉದ್ಯಮದ ಬಗ್ಗೆ ಸ್ವಲ್ಪ ತಿಳಿದಂತಹ ನನಗನ್ನಿಸುವುದೇನೆಂದರೆ, ಇವರ ಅನೇಕ ಬೇಡಿಕೆಗಳನ್ನು ಬಹುಶಃ ಇಲಾಖೆಯ ಮಟ್ಟದಲ್ಲೇ ತೀರ್ಮಾನ ಮಾಡಬಹುದು. ಈ ಬಗ್ಗೆ ಸಣ್ಣ ಒಂದು ಉದಾಹರಣೆಯನ್ನು ಮಂತ್ರಿಗಳ ಗಮನಕ್ಕೆ ತರುವುದಾದರೆ, ಬೈವೋಲ್ವಿನ್ ರೇಷ್ಮೆ ತಳೆಯನ್ನು ಹೆಚ್ಚಾಗಿ ಅಧಿಕಾರಿಗಳು ಜಾರಿಯಲ್ಲಿ ತರಬೇಕೆಂದು ಇವರಿಗೆ ಕೊಟ್ಟಿದ್ದಾರೆ. ಆದರೆ ರೈತರು ಇದನ್ನು ಕೊಂಡುಕೊಳ್ಳುವುದಿಲ್ಲ. ರೈತರು ಕೊಂಡುಕೊಳ್ಳದಿದ್ದರೂ ಇವರು ದುಡ್ಡನ್ನು ಸರ್ಕಾರಕ್ಕೆ ಕಟ್ಟಬೇಕು. ಇದು ಯಾವ ನ್ಯಾಯ ? ಇದರಿಂದ ನಾವೇ ಅಧಿಕಾರಿಗಳು ಲಂಚ ಹೊಡೆಯುವುದಕ್ಕೆ ಅವಕಾಶ ಮಾಡಿಕೊಟ್ಟಿದ್ದಾಗ ಆಗುವುದಿಲ್ಲವೇ ? ಬೈವೋಲ್ವಿನ್ ಅನ್ನು ನಮ್ಮ ರಾಜ್ಯದಲ್ಲೂ ಹೆಚ್ಚಿನ ಪ್ರಮಾಣದಲ್ಲಿ ಬೆಳೆಯಬೇಕೆಂದು ತೀರ್ಮಾನ ಮಾಡಿದ್ದಾರೆ. ಆದರೆ ಅದಿನ್ನೂ ನಮ್ಮ ರಾಜ್ಯದಲ್ಲಿ ಜಾರಿಗೆ ಬಂದಿಲ್ಲ. ಆದರೂ ನೌಕರರಿಗೆ 5 ಸಾವಿರ ಗೊಡುಗಳನ್ನು ಕೊಟ್ಟು ಅದನ್ನು ಖರ್ಚು ಮಾಡಲೇಬೇಕು ಅಂತ ಇಲಾಖೆಯವರು ಹೇಳುತ್ತಾರೆ. ಅವುಗಳನ್ನು ಖರ್ಚು ಮಾಡದಿದ್ದರೆ ನಿಮ್ಮ ಸಂಬಳದಲ್ಲಿ ಹಿಡಿಯುತ್ತೇವೆಂದು ಹೇಳುತ್ತಿದ್ದಾರೆ. ಈ ರೀತಿ ಅವರ ಸಂಬಳದಲ್ಲಿ ಹಿಡಿದುಬಿಟ್ಟರೆ, ಅವರ ಹೆಂಡತಿ ಮಕ್ಕಳನ್ನು ಉಪವಾಸದಿಂದ ಮಲಗಿಸುವುದಕ್ಕಾಗುತ್ತದೆಯೇ ? ಅದ್ವೇನು ಮಾಡುತ್ತಾರೆಂದರೆ ಲಂಚ ಹೊಡೆಯುತ್ತಾರೆ. ಇಲಾಖೆಗೆ ಕಟ್ಟಬೇಕಾದಂತಹ ಹಣವನ್ನು ಕಟ್ಟುತ್ತಾರೆ. ಇಂತಹ ಸಣ್ಣ ಸಣ್ಣ ಬೇಡಿಕೆಗಳನ್ನು ಬಹಳ ಸುಲಭವಾಗಿ ಬಗೆಹರಿಸಬಹುದು. ಈ ರೀತಿಯ ಬೇಡಿಕೆಗಳನ್ನು ಅದಷ್ಟು ಬೇಗ ಪರಿಹಾರ ಮಾಡುವುದಕ್ಕೆ ಪ್ರಯತ್ನ ಮಾಡಬೇಕು. ಮುಷ್ಕರವನ್ನು ನಡೆಸುವುದರ ಮೂಲಕ ತಮ್ಮ ಬೇಡಿಕೆಯನ್ನು ಈಡೇರಿಸಿಕೊಳ್ಳಬಹುದೆಂಬ ಉದ್ದೇಶದಿಂದ ಅವರು ಮಾಡಿರಬಹುದು. ಆದರೆ ಈ ರೀತಿಯ ಮುಷ್ಕರದಿಂದ ರೈತರಿಗೆ ಬಹಳಷ್ಟು ಅನ್ಯಾಯವಾಗಿದೆ. ಇದನ್ನು ತಪ್ಪುಸಬೇಕು. ಕಬ್ಬಿಣದ ಕಾರ್ಖಾನೆಯಲ್ಲಿ ಕೆಲಸ ಮಾಡುವಂತಹ ನೌಕರರು ಮುಷ್ಕರ ಮಾಡಿದರೆ, ಕಾರ್ಖಾನೆಯಲ್ಲಿರುವ ಕಬ್ಬಿಣ ಕೊಳೆತು ಹೋಗುವುದಿಲ್ಲ. ಆದರೆ ಇಂತಹ ಉದ್ದಿಮೆಯಲ್ಲಿ ಕೆಲಸ ಮಾಡುವಂತಹ ನೌಕರರು ಮುಷ್ಕರ ಮಾಡಿದರೆ ಜೀವ ಇರತಕ್ಕಂತಹ ಆ ಹುಳುಗಳು ಸಮಯಕ್ಕೆ ಸರಿಯಾಗಿ ಸೊಪ್ಪನ್ನು ಹಾಕದಿದ್ದರೆ ಸತ್ತು ಹೋಗುತ್ತವೆ. ಈಗಾಗಲೇ ತೊಂದರೆಯಾಗಿದೆ. 5 ಬೆಳೆಯನ್ನು ಬೆಳೆಯುವ ಕಡೆ 3 ಬೆಳೆಯನ್ನು ಬೆಳೆಯುತ್ತಿದ್ದಾರೆ. ಆದ್ದರಿಂದ ಮುಂದೆ ಈ ತರಹದ ಮುಷ್ಕರಕ್ಕೆ ಅವಕಾಶ ಕೊಡದ ಹಾಗೆ ಸರ್ಕಾರದವರು ಈ ನೌಕರರ ಬೇಡಿಕೆಗಳನ್ನು ಒಪ್ಪಿಕೊಳ್ಳುವುದರ ಮೂಲಕ ಈ ರೀತಿಯ ಮುಷ್ಕರಕ್ಕೆ ಅವಕಾಶ ಕೊಡದ ಹಾಗೆ ಮಾಡಬೇಕು.

ಶ್ರೀಮತಿ ಚಂದ್ರಪ್ರಭಾ ಅರಸ್ (ರೇಷ್ಮೆ ಖಾತೆ ಸಚಿವೆಯರು).— ಮಾನ್ಯ ಸಭಾಧ್ಯಕ್ಷರೇ, ಮಾನ್ಯ ಸದಸ್ಯರ ಕಳಕಳಿ ನನಗೆ ಅರ್ಥವಾಗಿದೆ. ವಿಶ್ವಬ್ಯಾಂಕಿನ ಯೋಜನೆಯಿಂದ ಬೆಳೆಯುವಂತಹ ಬೀ ರೇಷ್ಮೆ ಗೊಡನ್ನು ಬೈವೋಲ್ವಿನ್ ಅಂತ ಕರೆಯುತ್ತಾರೆ. ಇದನ್ನು ಬೆಳೆಯುವಂತಹ ಕಾರ್ಯಕ್ರಮಕ್ಕೆ ಹಿಂದೆ ಅಂದರೆ 1980-81ರಲ್ಲಿ ಆಗ್ರಮೆಂಟನ್ನು ಮಾಡಿಕೊಂಡು ಸುಮಾರು 1 ಸಾವಿರ ಟನ್ ರೇಷ್ಮೆ ಬೆಳೆಯಬೇಕೆಂಬ ಅಂದಾಜಾಗಿತ್ತು. ಆದರೆ ಅನೇಕ ಕಾರಣಗಳಿಂದ 150ರಿಂದ 170 ಟನ್ ಬೆಳೆದಿದ್ದೇವೆ. ಆದ್ದರಿಂದ ನಾವು ಏನು ಗುರಿಯನ್ನು ಇಟ್ಟುಕೊಂಡಿದ್ದೇವೆಯೋ ಅದನ್ನು ಸಾಧನೆ ಮಾಡುವುದಕ್ಕಾಗಿಲ್ಲ. ಈಗ ಕೆಲಸ ಮಾಡುತ್ತಿರತಕ್ಕಂತಹ ಇಲಾಖೆಯ ನೌಕರರು ಪರ್ಮನೆಂಟ್ ನೌಕರರು. ಅವರ ಸಮಸ್ಯೆಗಳಿದ್ದರೆ, ಅವುಗಳನ್ನು ಅದಷ್ಟು ಬೇಗ ಬಗೆಹರಿಸುತ್ತೇವೆ. ಈ ಪರ್ಮನೆಂಟ್ ನೌಕರರ ಕೆಲವು ಆಕಾಂಕ್ಷೆಗಳು ಏನು ಇವೆ ಎಂಬುದನ್ನು ಅವರು ಈಗಾಗಲೇ ನಮ್ಮ ಗಮನಕ್ಕೆ ತಂದಿದ್ದಾರೆ. ಈಗ ನಾನೂ ಕೂಡ ಸಂಬಂಧಪಟ್ಟವರ ಜೊತೆಯಲ್ಲಿ ಚರ್ಚೆ ಮಾಡಿದ್ದೇನೆ. ಈಗ ಬಂದಿರತಕ್ಕಂತಹ ನಿರ್ದೇಶಕರು ಪೂರ್ಣಾವಧಿಯ ನಿರ್ದೇಶಕರಾಗಿ ತಮ್ಮ ಕಾರ್ಯವನ್ನು ನಿರ್ವಹಿಸುತ್ತಿದ್ದಾರೆ. ಅದಷ್ಟು ಬೇಗ ಇಲಾಖೆಯ ಮಟ್ಟದಲ್ಲೇ ಕೆಲವು ಸಮಸ್ಯೆಗಳನ್ನು ಬಗೆಹರಿಸಬಹುದು. ಇವು ಅಂತಹ ದೊಡ್ಡ ಸಮಸ್ಯೆಗಳೇನಲ್ಲ. ಇದು ನನ್ನ ಗಮನಕ್ಕೂ ಬಂದಿದೆ. ಇದರ ಬಗ್ಗೆ ಅದಷ್ಟು ಬೇಗ ಚರ್ಚೆ ಮಾಡುತ್ತೇನೆ.

ಈ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳ ಜೊತೆ ಚರ್ಚೆ ಮಾಡುವಾಗ ಮಾನ್ಯ ಸದಸ್ಯರಾದ ಶ್ರೀಮಾನ್ ಎಂ. ಕೆ. ರಾಮಯ್ಯ ನವರನ್ನೂ ಕೂಡ ಕರೆಸಿಕೊಂಡು ಇದನ್ನು ಪರಿಹರಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

(xx) ಬಳ್ಳಾರಿಯಲ್ಲಿ ಡ್ರೈನೇಜ್ ಸಿಸ್ಟಂ ಕೆಟ್ಟು ಉಂಟಾಗಿರುವ ದುಸ್ಥಿತಿ ಬಗ್ಗೆ

ಶ್ರೀ ಎಂ. ರಾಮಪ್ಪ(ಬಳ್ಳಾರಿ).—ಮಾನ್ಯ ಅಧ್ಯಕ್ಷರೇ, ನಮ್ಮ ಬಳ್ಳಾರಿಯಲ್ಲಿ ಕೊಳಚೆ ಪ್ರದೇಶಗಳು ಬಹಳ ಅವ್ಯವಹಾರಿಕ ರೀತಿಯಲ್ಲಿವೆ. ಅಲ್ಲಿ ಒಪನ್ ಡ್ರೈನ್‌ಗಳೇನಿವೆ ಅವು 3-4 ಅಡಿ ಎತ್ತರ ಇವೆ. ಅವುಗಳಲ್ಲಿ ಮುಕ್ಕಾಲು ಭಾಗ ಎಲ್ಲ ಸಿಲ್ವೆ ತುಂಬಿದೆ. ಅದನ್ನು ಕ್ಲೀನ್ ಮಾಡುವುದಿಲ್ಲ. ಅಲ್ಲಿರುವವರು ಬಡವರು, ಮಳೆ ಬಂದರೆ ಆ ಮಳೆಯಲ್ಲಿ ಅವರು ಕೊಳಚೆ ನೀರಿನಲ್ಲಿ ಒಡಾಡಬೇಕಾದ ಪರಿಸ್ಥಿತಿ ಇದೆ. ಅದರ ಬಗ್ಗೆ ಕೊಳಚೆ ನಿರ್ಮೂಲನಾ ಮಂಡಳಿಯವರು ನಿಗಾ ತೆಗೆದುಕೊಂಡಿಲ್ಲ. ಅಲ್ಲಿ ಖಾಸಗಿ ನಿವೇಶನಗಳು ಕೂಡ ಇವೆ. ಅವುಗಳಲ್ಲಿ ಬಡವರು ಗುಡಿಸಲುಗಳನ್ನು ಹಾಕಿಕೊಂಡಿದ್ದಾರೆ. ಅವುಗಳನ್ನು ಕೂಡ ಕೊಳಚೆ ಪ್ರದೇಶದಲ್ಲಿ ಸೇರಿಸಿಕೊಳ್ಳಬೇಕು. ಅದನ್ನು ಯಾರೂ ಅರ್ಥ ಮಾಡಿಕೊಂಡಿಲ್ಲ. ಅವರು 20 ವರ್ಷಗಳಿಂದ ಅದೇ ಪರಿಸ್ಥಿತಿಯಲ್ಲಿದ್ದಾರೆ. ಅಲ್ಲಿ ಕೂಡ ಸುಖವಾಗಿ ಜೀವನ ಮಾಡತಕ್ಕ ಪರಿಸ್ಥಿತಿಯಲ್ಲಿ ಇಲ್ಲ. ಅದನ್ನು ಮಂತ್ರಿಗಳು ನೋಡಿದ್ದಾರೆ. ನೋಡಿದ್ದರೂ ಇದುವರೆಗೆ ಕ್ರಮ ತೆಗೆದುಕೊಂಡಿಲ್ಲ. ಇಂಥ ಪ್ರದೇಶಗಳು ಕೆಲವು ಇವೆ. ಅವನ್ನು ಏನಾದರೂ ಸುಧಾರಣೆ ಮಾಡಬೇಕಾದರೆ ಸರಿಯಾದ ರೀತಿಯಲ್ಲಿ ಕ್ರಮ ತೆಗೆದುಕೊಳ್ಳುತ್ತೀರಾ ಎಂದು ಕೇಳುತ್ತೇನೆ. ವಿನಾಯಕ ನಗರ, ರಾಮನಗರ ಮತ್ತು ಕಂಠಾನ್‌ಮೆಂಟ್ ಎರಿಯಾದಲ್ಲಿ ಕೆಲವು ಕೊಳಚೆಪ್ರದೇಶಗಳು ಇವೆ. ಅಲ್ಲಿನ ಮುನಿಸಿಪಾಲಿಟಿಯಲ್ಲಿ ಹೆಲ್ತ್ ಆಫೀಸರ್ ಇದ್ದಾರೋ ಇಲ್ಲವೋ ಗೊತ್ತಿಲ್ಲ. ಇದ್ದರೂ ಅವರು ಸರಿಯಾದ ಕೆಲಸ ಮಾಡುವುದಿಲ್ಲ. ಅಂಥ ಅಧಿಕಾರಿಗಳನ್ನು ಇಟ್ಟುಕೊಂಡಿರುವುದಕ್ಕಿಂತ ಬದಲಾವಣೆ ಮಾಡಿದರೆ ಒಳ್ಳೆಯದು. ಅಲ್ಲಿನ ಕಮೀಷನರಾಗಲಿ, ಇಂಜಿನಿಯರಾಗಲಿ, ಹೆಲ್ತ್ ಆಫೀಸರಾಗಲಿ ತೆರಿಗೆ ವಸೂಲಾಡುವುದಕ್ಕೆ ಮತ್ತು ಅನ್ ಅಥರೆಸ್ ಆಗಿ ಕನಸ್ಟ್ರಕ್ಷನ್ ಮಾಡತಕ್ಕವರಿಂದ ಮಾಮೂಲು ವಸೂಲಾಡುವುದಕ್ಕೆ ಇದ್ದಾರೆಯೇ ಹೊರತು ಕೆಲಸ ಮಾಡುವುದಿಲ್ಲ. ಅದರ ಬಗ್ಗೆ ಮಂತ್ರಿಗಳು ಏನು ಕ್ರಮ ತೆಗೆದುಕೊಳ್ಳುತ್ತಾರೆಂದು ಅರ್ಥವಾಗುತ್ತಿಲ್ಲ. ಅದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಸಚಿವರು).—ಅಲ್ಲಿನ ಪ್ರದೇಶದ ಕೆಲವಾರು ಸಮಸ್ಯೆಗಳ ಬಗ್ಗೆ ಸದಸ್ಯರು ಪ್ರಸ್ತಾಪ ಮಾಡಿದ್ದಾರೆ. ಮೊದಲನೆಯದಾಗಿ, ಕೆಲವಾರು ಬಡಾವಣೆಗಳಲ್ಲಿ ಹೊರಗಡೆ ಇರುವ ಮೋರಿಗಳಲ್ಲಿ ಸರಿಯಾಗಿ ನೀರಿನ ವಾಟ ಇಲ್ಲವೆಂದು ಕಾಣುತ್ತದೆ. ಡ್ರೈನ್‌ಗಳ ವಾಟ ಸರಿಯಾಗಿಲ್ಲದಿದ್ದರೆ ನೀರು ಹರಿಯುವುದಿಲ್ಲ. ನೀರನ್ನು ಅಂಡರ್‌ಗ್ರೌಂಡಿಗೆ ಬಿಡದೆ ಹೊರಗಡೆ ಮೋರಿಗೆ ಬಿಟ್ಟಾಗ ನೀರು ಆ ರೀತಿ ಕಲೆಕ್ಟ್ ಆಗುತ್ತದೆ. ಅದರ ಬಗ್ಗೆ ಮುನಿಸಿಪಾಲಿಟಿಗಳು ಕ್ರಮ ತೆಗೆದುಕೊಳ್ಳಬೇಕು, ಸಂಕ್ಷಿಪ್ತರನ್ ಬೋರ್ಡಿನವರು ಆ ಪ್ರದೇಶಗಳನ್ನು ನೋಡಿದ್ದಾರೆ. ಅದರೂ ಏನೂ ಕ್ರಮ ತೆಗೆದುಕೊಂಡಿಲ್ಲವೆಂದು ನಿನ್ನೆ ಹೇಳಿದ್ದಾರೆ. ಅವರೊಡನೆ ನಾನು ಮಾತನಾಡಿದ್ದೇನೆ. ಆ ಬಗ್ಗೆ ಅಯಾಯಿ ಇಲಾಖಾಧಿಕಾರಿಗಳಿಗೆ ತಿಳಿಸಿ ಕ್ರಮ ಕೈಗೊಳ್ಳುವುದಕ್ಕೆ ಹೇಳುತ್ತೇನೆ. ಅಲ್ಲಿರತಕ್ಕ ಕಮೀಷನರ್, ಹೆಲ್ತ್ ಆಫೀಸರ್, ಇಂಜಿನಿಯರ್ ಯಾರೂ ಕೂಡ ಸರಿಯಾಗಿಲ್ಲವೆಂದು ಹೇಳಿದ್ದಾರೆ. ನಿರ್ದಿಷ್ಟವಾಗಿ ಇಂಥವರು ಸರಿಯಾಗಿ ಕೆಲಸ ಮಾಡುತ್ತಿಲ್ಲವೆಂದರೆ ಅವರ ಬಗ್ಗೆ ವಿಚಾರಣೆ ಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

(xxi) ರಾಜ್ಯದ ರೈತ ಸಂಘದವರ ಬೇಡಿಕೆಗಳು

ಶ್ರೀ ಗೋವಿಂದ ಪಿ. ಒಡೆಯರಾಜ್ ಕಮಲಾಪುರ.—ಮಾನ್ಯ ಅಧ್ಯಕ್ಷರೇ, ನಾನು ಇವತ್ತು ಬಹಳ ಮಹತ್ವದ ಒಂದು ವಿಷಯವನ್ನು ಪ್ರಸ್ತಾಪಿಸಲು ನಿಂತಿದ್ದೇನೆ. ಆ ವಿಷಯ ಏನೆಂದರೆ ಕರ್ನಾಟಕ ರಾಜ್ಯ ರೈತ ಸಂಘದವರು ಸರ್ಕಾರದ ಮುಂದೆ ಇಟ್ಟಿರತಕ್ಕ ಬೇಡಿಕೆಗಳು. ಇಡೀ ಸದನಕ್ಕೆ ಮತ್ತು ತಮ್ಮ ಗೊತ್ತಿರುವ ಹಾಗೆ ಕರ್ನಾಟಕ ರಾಜ್ಯ ರೈತ ಸಂಘದವರು 7 ಬೇಡಿಕೆಗಳನ್ನು ಸರ್ಕಾರದ ಮುಂದಿಟ್ಟು ಅವುಗಳ ಬಗ್ಗೆ ಸರ್ಕಾರದ ಒಂದು ನಿಲುವನ್ನು ನಿರೀಕ್ಷಿಸಿದ್ದಾರೆ. ಅವನ್ನು ಪೂರ್ಣವಾಗಿ ಒಪ್ಪಿಕೊಳ್ಳಬೇಕೆಂದು ಒತ್ತಾಯಪೂರ್ವಕವಾಗಿ ರಾಜ್ಯ ರೈತ ಸಂಘದವರು ಕೇಳಿದರು. ಅದರ ಬಗ್ಗೆ ಸರ್ಕಾರದವರು ತಮ್ಮ ಸ್ಪಷ್ಟವಾದ ನಿಲುವು ಏನು ಎಂಬುದನ್ನು ತೋರಿಸದೇ ಇದ್ದುದರಿಂದ ಮತ್ತೆ ಎಲ್ಲಾ ಶಾಸನ ಸಭಾ ಸದಸ್ಯರಿಗೆ ಪ್ರಕಟಣೆ ಮುಖಾಂತರ ನೋಟೀಸ್ ಕೊಟ್ಟು ಏಳು ಬೇಡಿಕೆಗಳ ಬಗ್ಗೆ ನಿಮ್ಮ ಅಭಿಪ್ರಾಯ ಏನು ಅವನ್ನು ನೀವು ಒಪ್ಪುತ್ತೀರೋ ಇಲ್ಲವೋ ಎಂಬುದನ್ನು ಬರವಣಿಗೆಯಲ್ಲಿ ಕೊಡಬೇಕೆಂದು ಒತ್ತಾಯಪೂರ್ವಕವಾಗಿ ಕೇಳಿದ್ದರು. ಅದಕ್ಕೆ ನಾವು ಹೇಳಿದವು, ನಮ್ಮ ಬೇಡಿಕೆಗಳನ್ನು ಈಡೇರಿಸುವುದು ಸರ್ಕಾರದ ಜವಾಬ್ದಾರಿ. ಅದುದರಿಂದ ನೀವು ಸರ್ಕಾರವನ್ನು ಜನತಾ ಪಕ್ಷದ ಶಾಸಕರನ್ನು ಮಾತ್ರ ಕೇಳಿ ಎಂದು ಹೇಳಿದವು. ಜೊತೆಗೆ ಪತ್ರಿಕಾ ಪ್ರಕಟಣೆ ಮೂಲಕ ಕೂಡ ತಿಳಿಸಿದರು.